



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೭
Volume - 157

ಬೆಂಗಳೂರು, ಗುರುವಾರ, ೧೦, ಫೆಬ್ರವರಿ, ೨೦೨೨(ಮಾಘ, ೨೧, ಶಕವರ್ಷ, ೧೯೪೩)
BENGALURU, THURSDAY, 10, FEBRUARY, 2022(MAGHA, 21, SHAKAVARSHA, 1943)

ಸಂಚಿಕೆ ೨೭
Issue 27

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ

ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಶ್ರೀ ಸಿ. ಎನ್. ದೊಡ್ಡಲಿಂಗೇಗೌಡ, ವಕೀಲರು ಮತ್ತು ನೋಟರಿ,
ಟಿ. ನರಸೀಪುರ ಕಂದಾಯ ತಾಲ್ಲೂಕು, ಮೈಸೂರು ಜಿಲ್ಲೆ ಇವರ
ರಾಜೀನಾಮೆಯನ್ನು ಅಂಗೀಕರಿಸುವ ಬಗ್ಗೆ.

ಓದಲಾಗಿದೆ:- (1) ಸರ್ಕಾರಿ ಪ್ರಮಾಣ ಪತ್ರ ಸಂಖ್ಯೆ: ಲಾ 308 ಎಲ್‌ಸಿಎಲ್
2016, ದಿನಾಂಕ : 06-12-2016
2) ಶ್ರೀ ಸಿ. ಎನ್. ದೊಡ್ಡಲಿಂಗೇಗೌಡ, ವಕೀಲರು ಮತ್ತು
ನೋಟರಿ ಇವರ ಮನವಿ ದಿನಾಂಕ : 26-08-2020

* * * * *

ಪ್ರಸ್ತಾವನೆ:-

ಮೇಲೆ ಓದಲಾದ ಕ್ರಮ ಸಂಖ್ಯೆ (1)ರ ಸರ್ಕಾರಿ ಪ್ರಮಾಣ ಪತ್ರದಲ್ಲಿ
ಶ್ರೀ ಸಿ. ಎನ್. ದೊಡ್ಡಲಿಂಗೇಗೌಡ, ವಕೀಲರು ಮತ್ತು ನೋಟರಿ, ಟಿ. ನರಸೀಪುರ ಕಂದಾಯ
ತಾಲ್ಲೂಕು, ಮೈಸೂರು ಜಿಲ್ಲೆ ಇವರ ನೋಟರಿ ವೃತ್ತಿ ಪ್ರಮಾಣ ಪತ್ರವನ್ನು ನೋಟರಿ
ನಿಯಮಾವಳಿ 1956ರ ನಿಯಮ 8 (ಬಿ) ರನ್ವಯ ದಿನಾಂಕ : 27-11-2016 ರಿಂದ ಮುಂದಿನ 05
ವರ್ಷಗಳ ಅವಧಿಗೆ ನವೀಕರಿಸಲಾಗಿತ್ತು.

ಮೇಲೆ ಓದಲಾದ ಕ್ರಮ ಸಂಖ್ಯೆ: (2) ರ ಮನವಿಯಲ್ಲಿ ಶ್ರೀ ಸಿ. ಎನ್. ದೊಡ್ಡಲಿಂಗೇಗೌಡ,
ವಕೀಲರು ಮತ್ತು ನೋಟರಿ, ಟಿ. ನರಸೀಪುರ ಕಂದಾಯ ತಾಲ್ಲೂಕು, ಮೈಸೂರು ಜಿಲ್ಲೆ ಇವರು
ದಿನಾಂಕ : 26-08-2020 ರಂದು ಸರ್ಕಾರದ ಪ್ರಧಾನ ಕಾರ್ಯದರ್ಶಿ, ಕಾನೂನು
ಇಲಾಖೆ ಇವರಿಗೆ ಮನವಿಯನ್ನು ಸಲ್ಲಿಸುತ್ತಾ, ವಯಸ್ಸಾದ ಕಾರಣ ನೋಟರಿಯಾಗಿ ಕರ್ತವ್ಯ
ನಿರ್ವಹಿಸಲು ಸಾಧ್ಯವಾಗದ ಕಾರಣ ನೋಟರಿ ವೃತ್ತಿಗೆ ರಾಜೀನಾಮೆ ಸಲ್ಲಿಸಿರುವುದಾಗಿ ತಿಳಿಸುತ್ತಾ,
ದಿನಾಂಕ : 06-12-2016 ರಂದು ವಿತರಿಸಿರುವ ಮೂಲ ವೃತ್ತಿ ಪ್ರಮಾಣ ಪತ್ರ ಸಂಖ್ಯೆ: ಲಾ 308
ಎಲ್‌ಸಿಎಲ್ 2016 ನ್ನು ಅಧ್ಯಾರ್ಪಣೆ ಮಾಡಿರುತ್ತಾರೆ. ಪ್ರಧಾನ ಜಿಲ್ಲಾ ಮತ್ತು ಸತ್ರ
ನ್ಯಾಯಾಧೀಶರು, ಮೈಸೂರು ಜಿಲ್ಲೆ ಇವರ ರಾಜೀನಾಮೆಯನ್ನು ಅಂಗೀಕರಿಸುವ ಬಗ್ಗೆ ಅಭಿಪ್ರಾಯ
ಕೋರಲಾಗಿದ್ದು, ಸದರಿ ನೋಟರಿಯವರ ರಾಜೀನಾಮೆ ಪತ್ರವನ್ನು ಅಂಗೀಕರಿಸಬಹುದಾಗಿದೆ
ಎಂದು ವರದಿ ಮಾಡಿರುತ್ತಾರೆ.

(೬೦೮)

ನೋಟರಿಗಳ ಅಧಿನಿಯಮ, 1952ರ ಸೆಕ್ಷನ್ 10 ರನ್ವಯ ಸರ್ಕಾರವು ಪರಿಶೀಲಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: ಲಾ-ಎಲ್‌ಸಿಎಲ್/214/2020,
ಬೆಂಗಳೂರು, ದಿನಾಂಕ : 03-02-2022**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಶ್ರೀ ಸಿ. ಎನ್. ದೊಡ್ಡಲಿಂಗೇಗೌಡ, ವಕೀಲರು ಮತ್ತು ನೋಟರಿ, ಟಿ. ನರಸೀಪುರ ಕಂದಾಯ ತಾಲ್ಲೂಕು, ಮೈಸೂರು ಜಿಲ್ಲೆ ಇವರು ನೋಟರಿ ಹುದ್ದೆಗೆ ನೀಡಿರುವ ರಾಜೀನಾಮೆಯನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಅಂಗೀಕರಿಸಲಾಗಿದೆ ಮತ್ತು ಸದರಿಯವರ ಹೆಸರನ್ನು ನೋಟರಿಗಳ ಅಧಿನಿಯಮ 1952ರ ಕಲಂ 10 (ಎ) ರೀತ್ಯಾ ನೋಟರಿ ರಿಜಿಸ್ಟ್ರಾರ್‌ನಿಂದ ಶಾಶ್ವತವಾಗಿ ತೆಗೆದುಹಾಕಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಆದಿನಾರಾಯಣ)
ಸರ್ಕಾರದ ಅಧೀನ ಕಾರ್ಯದರ್ಶಿ,
ಕಾನೂನು ಇಲಾಖೆ (ಆಡಳಿತ-2).

PR-40

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಅಜ್ಜಂಪುರ ಕಂದಾಯ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆಗೆ ಒಂದು
ನೋಟರಿ ಹುದ್ದೆಯನ್ನು ಸೃಜಿಸುವ ಬಗ್ಗೆ.

ಓದಲಾಗಿದೆ:

- 1) ಅಪರ ಜಿಲ್ಲಾಧಿಕಾರಿ, ಜಿಲ್ಲಾಧಿಕಾರಿ ಹಾಗೂ ದಂಡಾಧಿಕಾರಿಗಳ ಕಾರ್ಯಾಲಯ,
ಚಿಕ್ಕಮಗಳೂರು ಜಿಲ್ಲೆ ಇವರ ಪತ್ರ ಸಂಖ್ಯೆ: ಎಂಎಜಿ/ಸಿಆರ್/07/2020-21,
ದಿನಾಂಕ : 18-05-2020
- 2) ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಚಿಕ್ಕಮಗಳೂರು ಜಿಲ್ಲೆ ಇವರ ಪತ್ರ ಸಂಖ್ಯೆ :
5906/2020, ದಿನಾಂಕ : 03-10-2020

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರ ದಿನಾಂಕ : 18-05-2020ರ ಪತ್ರದಲ್ಲಿ, ಚಿಕ್ಕಮಗಳೂರು ಜಿಲ್ಲೆ, ಅಜ್ಜಂಪುರ ತಾಲ್ಲೂಕು, ತಾಲ್ಲೂಕು ಕೇಂದ್ರವೆಂದು ಘೋಷಣೆಯಾಗಿ 03 ವರ್ಷಗಳು ಕಳೆದಿದ್ದು, ದಿನ ನಿತ್ಯದ ಕೆಲಸ ಕಾರ್ಯಗಳಿಗೆ ಸಾರ್ವಜನಿಕರು ನೋಟರಿ ಸಹಿಗಾಗಿ ತರೀಕೆರೆ ತಾಲ್ಲೂಕಿಗೆ ಹೋಗಬೇಕಾಗಿರುವುದರಿಂದ ಅಜ್ಜಂಪುರ ತಾಲ್ಲೂಕಿಗೆ 03 ಜನ ಅಧಿಕಾರಿಗಳನ್ನು ನೋಟರಿ ಆಗಿ ನೇಮಕ ಮಾಡಿಕೊಡುವಂತೆ ಅಪರ ಜಿಲ್ಲಾಧಿಕಾರಿ, ಜಿಲ್ಲಾಧಿಕಾರಿ ಹಾಗೂ ದಂಡಾಧಿಕಾರಿಗಳ ಕಾರ್ಯಾಲಯ, ಚಿಕ್ಕಮಗಳೂರು ಜಿಲ್ಲೆ ಇವರು ಮನವಿ ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (2)ರ ದಿನಾಂಕ : 03-10-2020ರ ಪತ್ರದಲ್ಲಿ, ಚಿಕ್ಕಮಗಳೂರು ಜಿಲ್ಲೆ, ಅಜ್ಜಂಪುರ ಕಂದಾಯ ತಾಲ್ಲೂಕಿಗೆ ಸುಮಾರು 3 ನೋಟರಿಗಳ ಹುದ್ದೆ ಅವಶ್ಯಕತೆಯಿರುತ್ತದೆ ಎಂದು ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಚಿಕ್ಕಮಗಳೂರು ಜಿಲ್ಲೆ ಇವರು ಅಭಿಪ್ರಾಯ ತಿಳಿಸಿರುತ್ತಾರೆ.

ಸಾರ್ವಜನಿಕ ಹಿತದೃಷ್ಟಿಯಿಂದ ನೂತನವಾಗಿ ರಚನೆಯಾಗಿರುವ ಅಜ್ಜಂಪುರ ಕಂದಾಯ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆಗೆ ನೋಟರಿ ಹುದ್ದೆಯನ್ನು ಸೃಜಿಸುವ ಪ್ರಸ್ತಾವನೆಯನ್ನು ಪರಿಶೀಲಿಸಿದ ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಲಾ-ಎಲ್‌ಸಿಎಲ್/141/2020

ಬೆಂಗಳೂರು, ದಿನಾಂಕ : 25-11-2021.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಚಿಕ್ಕಮಗಳೂರು ಜಿಲ್ಲೆಯ ಅಜ್ಜಂಪುರ ಕಂದಾಯ ತಾಲ್ಲೂಕಿಗೆ 01 (ಒಂದು) ನೋಟರಿ ಹುದ್ದೆಯನ್ನು ಸೃಜಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಆದಿನಾರಾಯಣ)

ಸರ್ಕಾರದ ಅಧೀನ ಕಾರ್ಯದರ್ಶಿ

ಕಾನೂನು ಇಲಾಖೆ (ಆಡಳಿತ-2).

PR-41

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಕಲಬುರ್ಗಿ ಜಿಲ್ಲೆ, ಅಫಜಲಪುರ ಕಂದಾಯ ತಾಲ್ಲೂಕಿಗೆ ಒಂದು ಹೆಚ್ಚುವರಿ ನೋಟರಿ ಹುದ್ದೆಯನ್ನು ಸೃಜಿಸುವ ಬಗ್ಗೆ.

ಓದಲಾಗಿದೆ:- ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಕಲಬುರ್ಗಿ ಜಿಲ್ಲೆ, ಇವರ ಪತ್ರ ಸಂಖ್ಯೆ: ಜಿನ್ಯಾಕ/ಆಡಳಿತ/2326/2021, ದಿನಾಂಕ : 26-02-2021.

ಪ್ರಸ್ತಾವನೆ:-

ಮೇಲೆ ಓದಲಾದ ಪತ್ರದಲ್ಲಿ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು, ಕಲಬುರ್ಗಿ ಜಿಲ್ಲೆ, ಇವರು ಅಫಜಲಪುರ ಕಂದಾಯ ತಾಲ್ಲೂಕಿನಲ್ಲಿ 03 ನೋಟರಿಗಳು ಕಾರ್ಯನಿರ್ವಹಿಸುತ್ತಿರುವುದಾಗಿ ತಿಳಿಸುತ್ತಾ, ಹೆಚ್ಚುವರಿಯಾಗಿ ಐದು ನೋಟರಿ ಹುದ್ದೆಯನ್ನು ಸೃಜಿಸುವ ಅವಶ್ಯಕತೆ ಇದೆ ಎಂದು ಅಭಿಪ್ರಾಯಪಟ್ಟಿರುತ್ತಾರೆ.

ಸಾರ್ವಜನಿಕ ಹಿತದೃಷ್ಟಿಯಿಂದ ಕಲಬುರ್ಗಿ ಜಿಲ್ಲೆ, ಅಫಜಲಪುರ ಕಂದಾಯ ತಾಲ್ಲೂಕಿಗೆ ಒಂದು ಹೆಚ್ಚುವರಿ ನೋಟರಿ ಹುದ್ದೆಯನ್ನು ಸೃಜಿಸುವ ಪ್ರಸ್ತಾವನೆಯನ್ನು ಪರಿಶೀಲಿಸಿದ ಸರ್ಕಾರ ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಲಾ-ಎಲ್‌ಸಿಎಲ್/306/2020.

ಬೆಂಗಳೂರು, ದಿನಾಂಕ : 03-02-2022.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕಲಬುರ್ಗಿ ಜಿಲ್ಲೆಯ ಅಫಜಲಪುರ ಕಂದಾಯ ತಾಲ್ಲೂಕಿಗೆ ಹೆಚ್ಚುವರಿಯಾಗಿ 01 (ಒಂದು) ನೋಟರಿ ಹುದ್ದೆಯನ್ನು ಸೃಜಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಆದಿನಾರಾಯಣ)

ಸರ್ಕಾರದ ಅಧೀನ ಕಾರ್ಯದರ್ಶಿ

ಕಾನೂನು ಇಲಾಖೆ (ಆಡಳಿತ-2).

PR-42

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಕುಟುಂಬ ಯೋಜನೆಯಲ್ಲಿ ಕುಟುಂಬಗಳನ್ನು ನೋಂದಾಯಿಸಲು ಸಂಭಾವನೆ ಪಾವತಿಸುವ ಕುರಿತು.

ಓದಲಾಗಿದೆ:

1. ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 254 ಇಜಿವಿ 2019, ದಿನಾಂಕ: 28-08-2019
2. ಸರ್ಕಾರದ ಆದೇಶ ಸಂಖ್ಯೆ : ಸಿಆಸುಇ 126 ಇಜಿಎಂ 2020, ದಿನಾಂಕ: 05-12-2020
3. ಸರ್ಕಾರದ ಆದೇಶ ಸಂಖ್ಯೆ ಸಿಆಸುಇ 47 ಪಿಆರ್‌ಜೆ 2021, ದಿನಾಂಕ: 06-07-2021
4. ಸರ್ಕಾರದ ಸುತ್ತೋಲೆ ಸಂಖ್ಯೆ: ಸಿಆಸುಇ 47 ಪಿಆರ್‌ಜೆ 2021, ದಿನಾಂಕ: 11-10-2021
5. ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 47 ಪಿಆರ್‌ಜೆ 2021, ದಿನಾಂಕ: 14-12-2021
6. ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಇ-ಆಡಳಿತ ಕೇಂದ್ರ ಇವರ ಕಡತ ಸಂಖ್ಯೆ: CeG/FIDOADM/63/2021 (620171)

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮಾಂಕ (1)ರ ದಿನಾಂಕ:28-08-2019ರ ಆದೇಶದಲ್ಲಿ ಅರ್ಹತೆ ನಿರ್ವಹಣೆ ವ್ಯವಸ್ಥೆ ಮೂಲಕ ಅರ್ಹ ನಿವಾಸಿಗಳಿಗೆ ಅರ್ಜಿ ಸಲ್ಲಿಸಿದೆಯೇ ಸ್ವಯಂಚಾಲಿತವಾಗಿ ವಿವಿಧ ಯೋಜನೆ ಅಥವಾ ಸಬ್ಸಿಡಿ (ವಿನಾಯಿತಿ) ಸೌಲಭ್ಯ ನೀಡಲು ಪಡಿತರ ಚೀಟಿ ದತ್ತಸಂಚಯವನ್ನು ವಿಸ್ತರಿಸಿ ಕುಟುಂಬ ಗುರುತಿನ ಸಂಖ್ಯೆಯನ್ನು ಸೃಜಿಸುವ ಬಗ್ಗೆ ಘೋಷಣೆ ಮಾಡಿದೆ. ಸದರಿ ವ್ಯವಸ್ಥೆಯನ್ನು ವಸತಿ ಸೌಲಭ್ಯ, ಆರೋಗ್ಯ ವಿಮೆ, ವಿದ್ಯಾರ್ಥಿ ವೇತನ, ವಿವಿಧ ಇಲಾಖಾ ಯೋಜನೆಗಳು, ವಿಧವಾ ವೇತನ ಸೇರಿದಂತೆ ಎಲ್ಲಾ ಸೌಲಭ್ಯಗಳಿಗೂ ಸಹ ವಿಸ್ತರಿಸಲು ಉಪಯೋಗಿಸಲಾಗುವುದೆಂದು ಆದೇಶಿಸಲಾಗಿದೆ.

ಮೇಲೆ ಓದಲಾದ ಕ್ರಮಾಂಕ (2)ರ ದಿನಾಂಕ:05-12-2020ರ ಆದೇಶದಲ್ಲಿ ರಾಜ್ಯದ ಎಲ್ಲಾ ಸರ್ಕಾರಿ ಇಲಾಖೆಗಳು, ನಿಗಮ, ಮಂಡಳಿಗಳು, ಹಾಗೂ ಸ್ವಾಯತ್ತ ಸಂಸ್ಥೆಗಳು ಒದಗಿಸುವ ಸೇವೆ / ಯೋಜನೆಗಳಲ್ಲಿ ಸೇವೆ / ಸೌಲಭ್ಯ ಪಡೆಯಲು ಅರ್ಜಿ ಸಲ್ಲಿಸುವ ರಾಜ್ಯದ ನಿವಾಸಿ ನಾಗರಿಕರಿಂದ ಕುಟುಂಬ ಗುರುತಿನ (ಪಡಿತರ ಚೀಟಿ ಸಂಖ್ಯೆ) ಸಂಖ್ಯೆಯನ್ನು ಪಡೆದು ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ (ಇ-ಆಡಳಿತ) ಇಲಾಖೆಯು ತಿಳಿಸುವ ವಿಧಾನ / ಪ್ರಕ್ರಿಯೆಯನ್ವಯ ಸೆರೆಹಿಡಿಯಬೇಕೆಂದು ಆದೇಶಿಸಲಾಗಿದೆ.

ಮೇಲೆ ಓದಲಾದ ಕ್ರಮಾಂಕ (3)ರ ದಿನಾಂಕ:06-07-2021ರ ಆದೇಶದಲ್ಲಿ 2021-22ರ ಆಯವ್ಯಯ ಭಾಷಣದಲ್ಲಿ, ಈಗಾಗಲೇ ಸೃಜಿಸಲಾದ ಕುಟುಂಬ ಗುರುತಿನ ಸಂಖ್ಯೆಯ ವ್ಯವಸ್ಥೆಯನ್ನು ಸಾಮಾಜಿಕ ರೆಜಿಸ್ಟ್ರಿ ಒಳಗೊಂಡ ಸಮಗ್ರ ಸಾಮಾಜಿಕ ಭದ್ರತಾ ವ್ಯವಸ್ಥೆಯಾಗಿ ಅಭಿವೃದ್ಧಿಪಡಿಸಲಾಗುವುದು ಮತ್ತು ಈ ವ್ಯವಸ್ಥೆಯನ್ನು ಬಳಸಿಕೊಂಡು ಅರ್ಹತಾ ನಿರ್ವಹಣಾ ವ್ಯವಸ್ಥೆಯನ್ನು ಜಾರಿಗೆ ತರಲಾಗುವುದು ಎಂದು ತಿಳಿಸಿದೆ. ಸಮಗ್ರ ಸಾಮಾಜಿಕ ಭದ್ರತಾ ವ್ಯವಸ್ಥೆಯ ಸೃಜನೆಯ ಪ್ರಕ್ರಿಯೆಯಲ್ಲಿ ಪಡಿತರ ವ್ಯವಸ್ಥೆಯಲ್ಲಿರದ ನಾಗರಿಕರಿಗೆ, ಕುಟುಂಬ ವ್ಯವಸ್ಥೆಯಲ್ಲಿ ದಾಖಲಾಗಿ, ನೋಂದಾಯಿಸುವ ಸೌಲಭ್ಯ ಒದಗಿಸಬೇಕೆಂಬುದನ್ನು ಮನಗಾಣಲಾಗಿದೆ. ಇಲಾಖೆಗಳು ತಮ್ಮ ಯೋಜನೆಗಳ ಮಾನದಂಡಗಳನ್ವಯ ಅರ್ಹ ಸರಿ ಹೊಂದುವ ಕುಟುಂಬಗಳನ್ನು ದಾಖಲಿಸುವ ಅವಶ್ಯಕತೆಯನ್ನು ಗುರುತಿಸಲಾಗಿದೆ. ಆದ್ದರಿಂದ, ಸಮಗ್ರ ಸಾಮಾಜಿಕ ಭದ್ರತಾ ವ್ಯವಸ್ಥೆಯನ್ನು ಪರಿಣಾಮಕಾರಿಯಾಗಿ ಅನುಷ್ಠಾನಗೊಳಿಸುವ ನಿಟ್ಟಿನಲ್ಲಿ ಕುಟುಂಬ ಯೋಜನೆಯ ವ್ಯಾಪ್ತಿಯಲ್ಲಿರದ ನಾಗರಿಕರು ತಮ್ಮ ಕುಟುಂಬಗಳ ರಚಿಸುವ ಪ್ರಕ್ರಿಯೆಯನ್ನು ಸೂಚಿಸಲು ಕುಟುಂಬ ಯೋಜನೆಯ ಉದ್ದೇಶಕ್ಕಾಗಿ ಪ್ರಕ್ರಿಯೆಗಳಿಗೆ ಅನುಮೋದನೆ ನೀಡಿ ಆದೇಶಿಸಿದೆ.

ಮೇಲೆ ಓದಲಾದ ಕ್ರಮಾಂಕ (4)ರ ದಿನಾಂಕ:11-10-2021ರ ಸುತ್ತೋಲೆಯಲ್ಲಿ, ಮೇಲೆ ಓದಲಾದ ಕ್ರಮಾಂಕ (3)ರ ದಿನಾಂಕ:06-07-2021ರ ಆದೇಶದನ್ವಯ ಕುಟುಂಬ ಗುರುತಿನ ಸಂಖ್ಯೆಯನ್ನು ಹೊಂದಿಲ್ಲದ ಕರ್ನಾಟಕ ನಾಗರಿಕರಿಗೆ ಕುಟುಂಬ ಗುರುತಿನ ಸಂಖ್ಯೆಯ ಸೃಜನೆಯನ್ನು ಅನುಮೋದಿಸಿ ಕುಟುಂಬ ಗುರುತಿನ ಸಂಖ್ಯೆಯ ಸೃಜನೆ / ಪ್ರಸಕ್ತ ಕುಟುಂಬದ ವಿವರಗಳನ್ನು ಬದಲಾಯಿಸಲು ಅನುಸರಿಸಬೇಕಾದ ಹಂತಗಳ ಕುರಿ ವಿವರವಾದ ಸುತ್ತೋಲೆಯೊಂದನ್ನು ಹೊರಡಿಸಿದೆ. ಕುಟುಂಬದ ಸೃಜನೆ, ಮಾರ್ಪಾಡು, ಪರಿಶೀಲನೆಗಾಗಿ ಹಾಗೂ ಅನುಮೋದನೆಗಾಗಿ ಪಾಲಿಸಬೇಕಾದ ವಿಧಾನ ಪ್ರಕ್ರಿಯೆಗಳನ್ನು ನೀಡಲಾಗಿದೆ.

ಮೇಲೆ ಓದಲಾದ ಕ್ರಮಾಂಕ (5)ರ ದಿನಾಂಕ:14-12-2021ರ ಆದೇಶದಲ್ಲಿ 2021-22ನೇ ಸಾಲಿನಲ್ಲಿ ಏಕಕಾಲ ವ್ಯವಸ್ಥೆಯಾಗಿ ಮಾತ್ರ ಕುಟುಂಬದಲ್ಲಿ ಯಶಸ್ವಿಯಾಗಿ ಅವನು / ಅವಳು ದಾಖಲು ಮಾಡಿದ ಕುಟುಂಬದ ಪ್ರತಿ ಸದಸ್ಯರ ದಾಖಲಾತಿಗೆ ರೂ.5.00ರಂತೆ ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯ (EDCS)ದ Operator (ನಿರ್ವಾಹಕ) / ಜನಸೇವಕರಿಗೆ ಸಂಭಾವನೆಯಾಗಿ ಪಾವತಿಸಲು ಆದೇಶಿಸಿದೆ.

ಏಕಕಾಲದ ವ್ಯವಸ್ಥೆಯಾಗಿ ಹೆಚ್ಚಿನ ಸಂಖ್ಯೆಯಲ್ಲಿ ಕುಟುಂಬಗಳನ್ನು ನೋಂದಾಯಿಸಿ ರಾಜ್ಯದ ಎಲ್ಲಾ ನಿವಾಸಿ ನಾಗರಿಕರನ್ನು ಕುಟುಂಬಗಳಲ್ಲಿ ಒಳಗೊಳ್ಳುವುದನ್ನು ಖಚಿತಪಡಿಸಿಕೊಳ್ಳಲು ನಾಗರಿಕ ಸೇವೆ ನೀಡುವ ಇತರೆ ಸಂಸ್ಥೆಗಳ ಸೇವೆಯನ್ನು ಬಳಸಿಕೊಳ್ಳುವುದು ಅಗತ್ಯವಾಗಿರುತ್ತದೆ. ಆದ್ದರಿಂದ ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯದ ನಾಗರಿಕ ಸೇವೆ ಕೇಂದ್ರಗಳನ್ನು ಒಳಗೊಂಡಂತೆ ಇ-ಆಡಳಿತ ಕೇಂದ್ರದ ಆಧಾರ್ ನೋಂದಣಿ ಸೆಂಟರ್ / ಆಧಾರ್ ಮೊಬೈಲ್ ಆಪರೇಟರ್ ಗಳ ಸೇವೆಯನ್ನು ಬಳಸಿಕೊಳ್ಳಲು ಈಗಾಗಲೇ ಅನುಮೋದಿಸಿರುವ ಮಿತಿಗೊಳಪಟ್ಟು ಅಂದರೆ 5.00 ಲಕ್ಷ ಕುಟುಂಬಗಳನ್ನು ಕುಟುಂಬಕ್ಕೆ ಯಶಸ್ವಿಯಾಗಿ ದಾಖಲಿಸಿದ ಪ್ರತಿ ಸದಸ್ಯರಿಗೆ ರೂ. 5 ರಂತೆ ಸಂಭಾವನೆ (ರೂ.100 ಲಕ್ಷ ಅನುದಾನಕ್ಕೆ ಸೀಮಿತವಾಗಿ) ಪಾವತಿಸಲು ಅನುಮೋದನೆ ನೀಡುವಂತೆ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಇ-ಆಡಳಿತ ಕೇಂದ್ರ ಇವರು ಮೇಲೆ ಓದಲಾದ ಕ್ರಮಾಂಕ (6)ರ ಕಡತದಲ್ಲಿ ಕೋರಿರುತ್ತಾರೆ.

ಮುಖ್ಯ ಕಾರ್ಯನಿರ್ವಹಣಾಧಿಕಾರಿ, ಇ-ಆಡಳಿತ ಕೇಂದ್ರದ ಪ್ರಸ್ತಾವನೆಯನ್ನು ಪರಿಶೀಲಿಸಲಾಗಿದ್ದು, ಕುಟುಂಬ ಯೋಜನೆಯಡಿ ಕುಟುಂಬಗಳನ್ನು ದಾಖಲಿಸಲು ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯದ ನಾಗರಿಕ ಸೇವಾ ಕೇಂದ್ರಗಳನ್ನು ಒಳಗೊಂಡಂತೆ ಇ-ಆಡಳಿತ ಕೇಂದ್ರದ ಆಧಾರ್ ನೋಂದಣಿ ಸೆಂಟರ್ / ಆಧಾರ್ ಮೊಬೈಲ್ ಆಪರೇಟರ್ ಗಳ ಸೇವೆಯನ್ನು ಬಳಸಿಕೊಳ್ಳಲು ಈಗಾಗಲೇ ಅನುಮೋದಿಸಿರುವ ಮಿತಿಗೊಳಪಟ್ಟು ಕುಟುಂಬ ವ್ಯವಸ್ಥೆಯಲ್ಲಿ ಯಶಸ್ವಿಯಾಗಿ ಅವನು/ಅವಳು ದಾಖಲು ಮಾಡಿದ ಪ್ರತಿ ಸದಸ್ಯರಿಗೆ ರೂ. 5/-ರಂತೆ ನಿರ್ವಾಹಕರಿಗೆ (ಆಪರೇಟರ್) ಸಂಭಾವನೆ (ರೂ.100 ಲಕ್ಷ ಅನುದಾನಕ್ಕೆ ಸೀಮಿತವಾಗಿ) ಪಾವತಿಸಲು ಮತ್ತು 2021-22ನೇ ಸಾಲಿನಲ್ಲಿ ಕುಟುಂಬ ಯೋಜನೆಯಡಿ ಹಂಚಿಕೆಯಾಗಿರುವ ಅನುದಾದನಲ್ಲಿ ಪ್ರಸ್ತಾಪಿತ ಸಂಭಾವನೆ ವೆಚ್ಚವನ್ನು ಭರಿಸಲು ಸರ್ಕಾರವು ನಿರ್ಧರಿಸಿರುವ ಕಾರಣ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 47 ಪಿಆರ್‌ಜೆ 2021

ಬೆಂಗಳೂರು, ದಿನಾಂಕ: 02-02-2022

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಮೇರೆಗೆ, ಕುಟುಂಬ ಯೋಜನೆಯಡಿ ಕುಟುಂಬಗಳನ್ನು ದಾಖಲಿಸಲು ವಿದ್ಯುನ್ಮಾನ ನಾಗರಿಕ ಸೇವಾ ವಿತರಣಾ ನಿರ್ದೇಶನಾಲಯದ ನಾಗರಿಕ ಸೇವಾ ಕೇಂದ್ರಗಳನ್ನು ಒಳಗೊಂಡಂತೆ ಇ-ಆಡಳಿತ ಕೇಂದ್ರದ ಆಧಾರ್ ನೋಂದಣಿ ಸೆಂಟರ್ / ಆಧಾರ್ ಮೊಬೈಲ್ ಆಪರೇಟರ್ ಗಳ ಸೇವೆಯನ್ನು ಬಳಸಿಕೊಳ್ಳಲು ಈಗಾಗಲೇ ಅನುಮೋದಿಸಿರುವ ಮಿತಿಗೊಳಪಟ್ಟು ಕುಟುಂಬ ವ್ಯವಸ್ಥೆಯಲ್ಲಿ ಯಶಸ್ವಿಯಾಗಿ ಅವನು/ಅವಳು

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಗುರುವಾರ, ೧೦, ಫೆಬ್ರವರಿ, ೨೦೨೨

೬೧೩

ದಾಖಲು ಮಾಡಿದ ಪ್ರತಿ ಸದಸ್ಯರಿಗೆ ರೂ. 5/-ರಂತೆ ನಿರ್ವಾಹಕರಿಗೆ (ಆಪರೇಟರ್) ಸಂಭಾವನೆ (ರೂ.100 ಲಕ್ಷ ಅನುದಾನಕ್ಕೆ ಸೀಮಿತವಾಗಿ) ಪಾವತಿಸಲು ಮತ್ತು 2021-22ನೇ ಸಾಲಿನಲ್ಲಿ ಕುಟುಂಬ ಯೋಜನೆಯಡಿ ಹಂಚಿಕೆಯಾಗಿರುವ ಅನುದಾನದಲ್ಲಿ ಪ್ರಸ್ತಾಪಿತ ಸಂಭಾವನೆ ವೆಚ್ಚವನ್ನು ಭರಿಸುವ ಷರತ್ತಿಗೊಳಪಟ್ಟು ಸರ್ಕಾರವು ಮಂಜೂರಾತಿ ನೀಡಿ ಆದೇಶಿಸಿದೆ.

ಈ ಆದೇಶವನ್ನು ಆರ್ಥಿಕ ಇಲಾಖೆಯ ಟಿಪ್ಪಣಿ ಸಂಖ್ಯೆ: ಆಇ 732 ವೆಚ್ಚ-12/2021, ದಿನಾಂಕ: 06-01-2022ರಂದು ನೀಡಿರುವ ಸಹಮತಿ ಮೇರೆಗೆ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಎಂ.ಎನ್ ಶ್ರೀವತ್ಸ)
ಸರ್ಕಾರದ ಅಧೀನ ಕಾರ್ಯದರ್ಶಿ,
ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ
ಇಲಾಖೆ (ಇ-ಆಡಳಿತ)

PR-43